



Minuti tas-Seduta Nru. 38/15
Kienet addottata Agenda nru. 31/2015

Ittaqa' fil-bini tal-Kunsill Lokali Iż-Żebbuġ

Data: It-Tlieta, 13 ta' Jannar 2015

Ħin: Fil-5.30 ta' filgħaxija

Preżenti għall-laqqgħa:-

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Diane Tagliaferro – Segretarja Eżekuttiva.**

Il-Kunsilliera Marija Saliba u l-Ambaxxatur Lokali taż-Żgħażaġh Daphne Caruana kienu skużati.

Ippresjeda l-laqqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqqgħa.

2. APPROVAZZJONI TAL-MINUTI LAQGĦA BIN-NRU. 37/14

Billi l-minuti tal-laqqgħa bin-nru. 37/2014 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHORĠU MILL-MINUTI LAQGĦA BIN-NRU. 37/14

Ma tqajjmux punti mill-minuti.

Il-*youth worker* Angela Camilleri li kienet prezenti għas-seduta għarrfet lill-kamra li Brandon Vella qed jieħu f'isieb jiftaħ u jagħlaq il-*youth spot* fil-Kunsill. Is-Sinj. Camilleri tkellmet ukoll dwar il-proġett taż-żgħażaġħ 'Health on Stage' YLCP 2014/06.

4. KORRISPONDENZA

Sar il-qari ta' din il-korrispondenza:-

Komunikat tad-Dipartiment għall-Gvern Lokali dwar l-allokkazzjoni finanzjarja tal-Kunsill għas-sena 2015.

Memo nru. 34/2014 tad-Dipartiment għall-Gvern Lokali bis-sugġett 'aġġornamenti tal-laqgħat tal-Kunsilli Lokali'.

Ittra mibgħuta mill-Ministeru tal-Ġustizzja, Kultura u Gvern Lokali dwar opportunita` għall-Kunsilli Lokali biex jissottomettu proposti għal proġetti kapitali fil-lokalitajiet tagħhom. Il-Kunsill qabel li japplika bil-proġett propost ta' *out door gym* fil-*play area* taż-Żebbuġ.

Ittra mibgħuta mill-Gozo Action Group fejn il-Kunsill ġie nformat li l-applikazzjoni tiegħu tal-*landscaping* – Mizura 413.4 it-tieni sejha hija eligibbli għal fondi għal proġetti tal-pjazza u l-*play area* ta' Triq Skapuċċina. Il-Kunsill huwa eligibbli għas-somma ta' €104,554.98.

Il-Kunsill qabel li:

- isiru sejhiet għall-offerti għaž-żewġ proġetti
- l-*adjudication bord* li ser jirrakkomanda l-offerti jkun magħmul mill-Avv. Joshua Grech, l-Avv. Damian Bigeni u s-Sur Paul Zahra.
- issir applikazzjoni għal ko-finanzjament tal-proġetti mal-Ministeru tal-Ġustizzja, Kultura u Gvern Lokali.
- jirtira l-offerta ZGLZ 07/2014 għal Kostruzzjoni ta' *play area* u maħžen fi Triq Skapuċċina b' mod li ma jagħmilx f'sara 'l ambjent.

Ittra mibgħuta mill-Green MT dwar il-ftehim propost għas-snin 2015 – 2016 għal ġbir ta' skart riċiklabbli. Il-Kunsill ftiehem li jtkellem mal-kumpanija l-oħra Green Pak dwar x' tista' toffri lill-lokalita`.

Ittra mibgħuta mill-Korporazzjoni għax-Xogħol u t-Taħriġ dwar żewġ parteċipanti ġodda fil-lokalita` mill-Iskema xogħol fil-komunita`.

Ittra mibgħuta mis-Sur Henry Cefai fejn oġġezzjona dwar it-talba ta' Cini biex isiru *double yellow lines* quddiem ir-residenza tiegħu fi Triq Għajn Mhelhel.

5. ILMENTI U SUĠĠERIMENTI

Nru. 74/2014 – Twanny Vella

Talab biex issir rampa fi Triq is-Sagħtrija. It-talba kienet approvata; ix-xogħol isir mill-ħaddiema tal-Kunsill.

Nru. 01/2015 – is-Sindku Nicky Saliba

Is-Sindku ressaq dawn it-talbiet:

- isir traqqiegħ bil-*cold asphalt* fi Triq is-Sagħtrija. Is-Sindku qal il-Ministeru għal Għawdex kien ser jagħti vieġ *cold asphalt* għat-traqqiegħ tat-toroq. Ġie deciż li jintuża t-trakk ta' Richard Axiaq għall-ġarr tal-asfalt u jitferrex mill-ħaddiema tal-Kunsill.
- isir iż-żbir tas-siġar taż-żebbuġ fi Triq iż-Żebbuġ. Xogħol approvat mill-Kunsill, isir minn Savio Saliba.
- issir rampa ta' Giovanna Dimech fi Triq Ta' Ċikku. Rampa approvata; issir mill-ħaddiema tal-Kunsill.
- titwaħħal mera tat-traffiku fi Triq Għajn Mhelhel faċċata ta' Triq tal-Konti. Talba approvata.
- biex jingabar l-ilma ħiereġ mit-Triq Ta' Ċenċ mal-ġenb tat-triq fi Triq iż-Żebbuġ. Xogħol approvat; isir mill-ħaddiema tal-Kunsill.
- jitwaħħal *litterbin* fi Triq iż-Żebbuġ. Il-Kunsill approva t-twaħħil ta' *litterbin*.
- jinħareġ avviż tal-kulur tax-xogħlijiet proposti mill-Kunsill. Approvat.

Nru. 02/2015 – il-Kunsillier Joseph Camilleri

Isir traqqiegħ bil-*cold asphalt* fi Triq il-Qbajjar. Xogħol ta' traqqiegħ approvat mill-Kunsill.

Nru. 03/2015 – il-Viċi Sindku Mario Cassar

Ippropona li l-isem ta' Triq Ġoma jinbidel u minflok it-triq tissemma għall-Arċipriet Emeritus Mons. Luiġi Vella. Il-Kunsill iddeċieda li jgħaddi l-proposta lill-Kumitat għall-Ismijiet tat-toroq f' Għawdex.

6. APPROVAZZJONI TAL-KONTIJET

Skeda tal-ħlasijiet bin-nru. 29/2015 – DOK A għall-perijodu bejn l-20 ta' Novembru 2014 u s-7 ta' Jannar 2015 kienet approvata.

Il-Kunsill approva f'inas ta' *performance bonus* s'inh g'has-sena 2014 ta' 10% u 6% fuq is-salarju lis-Segretarja Eżekuttiva u lill-iskrivana rispettivament.

7. IR-RAPPORT FINANZJARJU TAT-TLETT XHUR LUL - SETT 2014

Is-Segretarja Eżekuttiva poggiet fuq il-mejda tal-kamra r-rapport finanzjarju tat-tlett xhur g'hax-xhur Lulju – Settembru 2014. Sar il-qari tar-rapport u saret diskussjoni s'inha dwar ir-rapport. Ir-rapport kien approvat kif prezentat.

8. KARNIVAL 2015

Il-Kunsill qabel li jorganizza attivita` tal-karnival il-Ħadd 15 ta' Frar 2015 u tibda fil-12.15pm.

G'hall-attivita` tal-karnival, il-Kunsill approva:

- marċ mill-Banda Santa Marija, jitlaq minn quddiem il-każin tal-Banda sal-pjazza (12.15 -1.00pm)
- is-sehem tal-kantanta Marisa D' Amato flimkien mal-Gozo Friends Line Dancers u l-kumpaniji taż-żfin Ta' Ċangura, Christian Saliba, l-Għaqda Dilettanti tal-Karnival Għawdex, Annette Portelli Said u Rowena Theuma
- jipprezentaw l-attivita` Diane Calleja u l-Kav. Joe M. Attard
- li jsiru l-kompetizzjonijiet tal-kostumi u l-kukkanja (tingħata tifkira lill-partecipanti kollha tal-kompetizzjonijiet)
- kiri ta' PA System
- prinjolata
- servizzi ta' gwardjani lokali.

9. AFFARIJET OHRA

Fuq proposta tal-Kunsillier Joseph Camilleri, gie deciż li ssir talba lil Transport Malta biex jizdied vjaġġ miż-Żebbuġ għal Victoria li jkun jitlaq fil-5.15 ta' filgħodu biex persuni mill-lokalita` jkunu jistgħu jaqdbu l-vapur li jitlaq mill-Imġarr fis-6.00 ta' filgħodu.

Il-Kunsill approva li jsir marċ mill-Banda Santa Marija taż-Żebbuġ fit-toroq ta' Marsalforn il-Ħadd 25 ta' Jannar 2015.

10. AGĠORNAMENT

Il-laqgħa ntemmet fit-7.45 ta' filgħaxija. Il-Kunsill aġġorna s-seduta għat-Tlieta 17 ta' Frar 2015 fil-5.30 ta' filgħaxija.

Nicky Saliba
Sindku

Diane Tagliaferro
Segretarja Eżekuttiva